

**പതിനാലാം കേരള നിയമസഭ
നാലാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ - 3487

14.03.2017-ൽ മറുപടിയ്ക്ക്

നിതാവാത്ത് നടപ്പിലാക്കിയത് മൂലം തൊഴിൽ നഷ്ടപ്പെട്ടവർ

ചോദ്യം
ശ്രീ.എ.എം.ആരിഫ്

മറുപടി
ശ്രീ.പിണറായി വിജയൻ
(മുഖ്യമന്ത്രി)

(എ) നിതാവാത്ത് നടപ്പിലാക്കിയത് മൂലം എത്ര പേരാണ് തൊഴിൽ നഷ്ടപ്പെട്ട് നാട്ടിലേക്ക് തിരിച്ചു വന്നിട്ടുള്ളത്; അവരുടെ പുനരധിവാസത്തിനായി എന്തെല്ലാം പദ്ധതികളാണ് ആവിഷ്കരിക്കുന്നത്;

(എ) നിതാവാത്ത് നടപ്പിലാക്കിയ 01.04.2013 മുതൽ 31.12.2013 വരെ 22634 പേർ തിരിച്ചു വന്നതായി നോർക്ക റൂട്ട്സിൽ രജിസ്റ്റർ ചെയ്തിട്ടുണ്ട്. നോർക്ക ഡിപ്പാർട്ട്മെന്റ് പ്രോജക്ട് ഫോർ റിട്ടേൺ എമിഗ്രന്റ്സ് (NDPREM) പദ്ധതിയിൽ ഉൾപ്പെടുത്തി ആനുകൂല്യങ്ങൾ നൽകുന്നു.

(ബി) എത്ര പേരുടെ വിമാനക്കൂലി സർക്കാർ വഹിച്ചു?

(ബി) നിതാവാത്ത് നടപ്പിലാക്കിയത് മൂലം തൊഴിൽ നഷ്ടപ്പെട്ട് നാട്ടിലേയ്ക്ക് തിരികെ വന്നവരിൽ 378 പേർ വിമാന ടിക്കറ്റിനു വേണ്ടി അപേക്ഷ നൽകിയിരുന്നു. ഇതിൽ 266 പേരെ അർഹതയുള്ളവരായി കണ്ട് ടിക്കറ്റ് നൽകിയിട്ടുണ്ട്. ഇത്തരത്തിൽ സർക്കാരിന് ആകെ 33,20,343 രൂപ ചെലവായിട്ടുണ്ട്.

(സി) എത്രപേർക്ക് പുനരധിവാസ ആനുകൂല്യങ്ങൾ നൽകി?

(സി) നാളിതുവരെ 1333 പേർക്കാണ് പുനരധിവാസ ആനുകൂല്യം നൽകിയിട്ടുള്ളത്. നിതാവാത്ത് മൂലം മടങ്ങി വന്നവരേയും നോർക്ക ഡിപ്പാർട്ട്മെന്റ് പ്രോജക്ട് ഫോർ റിട്ടേൺ എമിഗ്രന്റ്സ് (NDPREM) എന്ന പദ്ധതിയിൽ ഉൾപ്പെടുത്തിയാണ് ആനുകൂല്യം നൽകിയത്.

നെടുങ്കുന്ന് ഓഫീസർ